

”وَاطِيعُوا اللّٰهَ وَرَسُولَهُ وَلَا تَنَازَعُوا!“

--- موثر ترین علاج، آسان ترین پرہیز!

اس وقت امریکہ دنیا کی واحد سپر پاور ہے، اسے اس کا احساس بھی ہے اور بجا طور پر وہ یہ سمجھتا ہے کہ آج اس کے برعکس کوئی دوسری طاقت نہیں۔۔۔۔۔ یہی وجہ ہے کہ اس نے اپنے پر پرزے نکالنے شروع کر دیئے ہیں اور ”نیو ورلڈ آرڈر“ کے نام پر وہ پوری دنیا، بالخصوص عالم اسلام پر اپنا حکم چلانا چاہتا ہے۔۔۔ سوال یہ ہے کہ اسے اس مقام تک کس نے پہنچایا؟۔۔۔ ماضی قریب کے حالات پر ایک طائرانہ نگاہ ڈالنے سے اس سوال کا جواب باسانی مل جاتا ہے!

کون نہیں جانتا کہ تھوڑا ہی عرصہ قبل دو سپر پاورز (روس اور امریکہ) اس دنیا میں موجود تھیں، اگرچہ بعض سیاسی معطلات میں روس کو برتری حاصل تھی اور وہت نام کی جنگ میں اس نے یہ ثابت بھی کر دیا۔۔۔ لیکن گرم پانیوں تک پہنچنے کے عزائم کی تکمیل کے شوق میں افغانستان میں داخل ہو کر اس نے اپنی وہ سب سے بڑی اور تاریخی حملت کی جس کی بناء پر اس کے حریف امریکہ کو یہ موقع مل گیا کہ وہ اسے افغانستان کے پرتھ پھاڑوں، دروں اور ولویوں میں پھنسا کر اس کے خلاف موثر ترین کارروائی کر سکے۔۔۔ یہاں امریکہ نے اپنے ترکش کے تیر بڑے ماہرانہ انداز سے استعمال کئے۔۔۔ اس نے پاکستان کے فوجی

صدر جنرل محمد ضیاء الحق کی شرائط کو قبول کرتے ہوئے پاکستان کے ذریعے افغانیوں کی خوب مدد کی اور انہیں ایسے جدید ترین اسلحہ سے لیس کیا جو اس وقت دنیا کی کسی دوسری فوج کے پاس موجود نہیں۔۔۔ یوں میدان میں اترے بغیر جہاں اس نے اپنے جنگی سلمان کو آزمانے کے لئے افغانستان کی سرزمین کو بطور تجربہ گاہ استعمال کیا اور اپنے بد مقابل کو زیر کر لیا، وہاں پاکستان اور افغانستان کو بھی بہ ظاہر اپنا ممنون احسان بنا لیا!

اب اس کے پیش نظر افغانستان میں ایک ایسی حکومت کا قیام تھا جو اس کے تابع فرمان رہ سکے۔۔۔ لیکن یہ بات افغان اسلامی جماعتوں کے علاوہ جنرل ضیاء الحق کو بھی منظور نہ تھی، کیونکہ دونوں ہی یہ چاہتے تھے کہ افغانستان میں قائم ہونے والی حکومت نہ صرف مضبوط و مستحکم اور بیرونی اثرات سے پاک ہو، بلکہ مستقبل میں وہ پاک افغان باہمی تعاون کے لئے بھی مفید ثابت ہو سکے۔۔۔ لہذا دونوں ہی اس کے آڑے آئے، جس کی سزا افغانیوں کو تو طویل خانہ جنگی کی صورت میں ملی، جب کہ جنرل صاحب کو ان کے بہت سے دیگر جرنیل ساتھیوں سمیت ایک ہی وار میں فضا کے اندر بکھیر کر رکھ دیا گیا!

اب امریکہ کے سامنے کوئی رکاوٹ نہ تھی، وہ پاکستان میں اپنی پروردہ ایک ایسی پارٹی کو اقتدار میں لایا جس نے اپنی وفاداری کی امریکہ بہادر کو بار بار یقین دہانی کرائی تھی۔۔۔ اس سے ایک تو پاکستان میں اس کا اثر و رسوخ قائم ہو سکتا تھا اور دوسرے اس سے جہاد افغانستان کے ثمرات کو بھی نہ و بالا کیا جا سکتا تھا۔۔۔ چنانچہ ایسے ہی ہوا، ماضی قریب میں پیپلز پارٹی کا پاکستان میں برسرِ اقتدار آنا اس کے انہی عزائم کی تکمیل کے لئے تھا۔۔۔ بعد میں ایک مرتبہ عوامی قوت کے بل بوتے پر میاں نواز شریف بھی برسرِ اقتدار آئے، مگر کچھ ہی عرصہ بعد انہیں گویا کان سے پکڑ کر اقتدار سے الگ کر دیا گیا۔۔۔ اس کے بعد ظاہر ہے کہ اس نے اپنی تابع فرمان حکومت ہی کو اقتدار پر لانا تھا۔۔۔ چنانچہ اب پاکستان میں بہ ظاہر بے نظیر حکمران ہے، مگر درحقیقت امریکی سرپرستی میں آئی ایم ایف اور ورلڈ بینک اقتدار پر قابض ہے، جس کا مطمح نظر یہ ہے کہ پاکستانیوں کے دلوں سے پاکستان اور اسلام کی محبت کے علاوہ اسلامی دینی اقتدار و روایات کو بھی کھرچ کھرچ کر نکال دیا جائے۔۔۔ آج فحاشی، عریانی، بے حیائی، بے غیرتی اور دیوٹی کو ان میں اسی غرض سے رواج دیا جا رہا ہے اور ٹی وی، وی سی آر، ڈش اینٹینا اسی پروگرام کے مختلف مراحل ہیں۔۔۔ جب کہ سیاسی سطح پر جہاں ملک میں خانہ جنگی کی سی

کیفیت پیدا کر دی گئی ہے، وہیں کشمیر میں افغانستان ہی کی طرز کا ایک اور ڈرامہ شیخ کیا جا رہا ہے!

ان حالات سے صاف ظاہر ہے کہ امریکہ کو عالمی چیمپئن بنانے کے ذمہ دار خود مسلمان ہیں، اور عالم اسلام کا تقریباً ہر ملک ایسی ہی صورتِ حل سے دوچار ہے کہ وہ آزاد ہونے کے بلوجود اپنے بدترین دشمن کا کسی نہ کسی طرح زیر دست و محکوم ہے۔۔۔ سوال یہ ہے کہ ہماری آنکھیں کب کھلیں گی اور کب تک ہم اغیار کے ہاتھوں کا کھلونا بنے رہیں گے؟۔۔۔ عالمی حالات کے تجزیے، ماہرین کی رپورٹیں، سیاستدانوں کی سیاسی آراء، فلاسفوں کے فلسفے، دانشوروں کی پالیسیاں اور نکتہ و روں کی نکتہ آفرینیاں سب بجا اور درست! لیکن مسلمانوں کی کتابِ ہدیٰ قرآن مجید کی بیان شدہ انتہائی سادہ اور سہل سی حقیقت ان سب پر فائق ہے کہ:

”وَلَنْتَهُمُ الْأَعْلُونَ إِنْ كُنْتُمْ مُؤْمِنِينَ“

”غلب تم ہی ہوئے، بشرطیکہ تم مومن بن جاؤ!“

پھر یہی قرآن مجید یہ اطلاع بھی دے رہا ہے کہ:

”وَاصْبِرْ لِحُكْمِ رَبِّكَ وَلَا تَنَزَّاعُوا فَتَنًا فَمَا تَدْعُوا فَنَقَلُوا مِنْكُمْ وَرَأْسُكُمْ وَنَمَسُوا مِنْكُمْ بَلْ تُسَاءَلُونَ عَنْ آيَاتِ رَبِّكُمْ وَاللَّهُ شَهِيدٌ عَلَىٰ كُلِّ شَيْءٍ قَدِيرٌ“

(الانفال: ۴۶)

”اور اللہ تعالیٰ اور اس کے رسول ﷺ کی اطاعت کرو۔۔۔ باہمی نزاع نہ کرو

(ورنہ) بزدل ہو جاؤ گے اور تمہارا اقبال جاتا رہے گا!“

چنانچہ کون نہیں جانتا کہ آج مسلمانوں کے علاقائی اور عالمی بنیادوں پر باہمی سیاسی نزاع، بلکہ ان کے تمام تر مسائل کا باعث وہ نظامِ حکومت و سیاست ہے جو امریکہ نے ان کے لئے تجویز کر رکھا ہے اور جس کی زلفِ گرہ گئی ہے وہ بری طرح اسیر ہیں۔۔۔ حالانکہ آیتِ قرآنی ان کی بیماری کا جمل موثر ترین علاج تجویز کر رہی ہے، وہیں آسان ترین پرہیز کی نشاندہی بھی کر رہی ہے کہ مسلمان نظامِ حکومت سمیت زندگی کے ہر شعبہ حیات میں اغیار کی نقل ترک کر کے خالصتاً کتاب و سنت کی تعلیمات پر عمل پیرا ہوں تو ان کے تمام مسائل سلجھ سکتے ہیں۔۔۔ اس کے لئے کونسلیں، کمیٹیاں تشکیل دینے، ان کی سفارشات و تجویز کے انتظار اور

پھر ان پر تبصروں، بحث مباحثہ کی بھی ضرورت نہیں، یہ سب الجھادے، میں جو انہیں اپنے مرکز سے دور لے جائیں گے اور مسلسل دور رکھے ہوئے ہیں --- بس نیک نیتی سے یہ فیصلہ کر لینے کی ضرورت ہے کہ وہ آئندہ ہر معاملہ میں اللہ اور اس کے رسول ﷺ کے فرمانبردار رہیں گے --- پھر دیکھیں کہ اللہ رب العزت کی طرف سے کیسے انہیں راہنمائی ملتی ہے اور حالات ان کے لئے کس طرح سازگار ہوتے ہیں --- یہ قرآن مجید کی آواز ہے، رب کا وعدہ ہے کہ:

“وَالَّذِينَ جَاهَلُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ”

(العنكبوت: ۱۶)

”اور جن لوگوں نے ہمارے لئے کوشش کی ہم انہیں ضرور اپنے رستے دکھا دیں گے اور اللہ تو نیکوں کے ساتھ ہے!“

وما علينا الا البلاغ المبين!

جامعہ علومِ اشریہ میں شعبہ تجوید و قرأت کا آغاز

شائقینِ علومِ قرآن کے لیے یہ خبر یقیناً باعثِ مسرت ہوگی کہ محمد اللہ جامعہ علومِ اشریہ میں شعبہ تجوید و قرأت کا آغاز ہو چکا ہے اور اس کے لیے زینتِ اہلہ، جناب قاری محمد عاصم صاحب لاہوری کے شاگردِ خاص فاضلِ نوجوان جناب قاری حبیب الرحمن صاحب کی خدمات حاصل کر لی گئی ہیں۔ علمِ قرأت و تجوید کے حصول کے خواہشمند فوراً رابطہ کریں!

(ماظف عبد الحمید مائتر پبلشر جامعہ علومِ اشریہ پوسٹ بکس ۱۱۰ جہلم)